

ਭਾਰਤ-ਕੋਟ ਡੀ ਆਈਵਰ ਦੇ ਵਿਦੇਸ਼ੀ ਦਫਤਰ ਦੇ ਦੂਜੇ ਸਲਾਹ-ਮਸ਼ਵਰੇ (ਐਫ.ਓ.ਸੀ.)

ਮਾਰਚ 14, 2024

ਭਾਰਤ ਅਤੇ ਕੋਟ ਡੀ ਆਈਵਰ ਵਿਚਕਾਰ ਦੂਜੇ ਵਿਦੇਸ਼ੀ ਦਫਤਰ ਦੇ ਸਲਾਹ-ਮਸ਼ਵਰੇ (ਐਫ.ਓ.ਸੀ.) 14 ਮਾਰਚ 2024 ਨੂੰ ਨਵੀਂ ਦਿੱਲੀ ਵਿੱਚ ਆਯੋਜਿਤ ਕੀਤੇ ਗਏ, ਜਿਸ ਦੀ ਸਹਿ-ਪ੍ਰਧਾਨਗੀ ਭਾਰਤ ਦੀ ਤਰਫੋਂ ਸ਼੍ਰੀ ਸੇਵਾਲਾ ਨਾਇਕ ਮੁਡੇ, ਵਧੀਕ ਸਕੱਤਰ (ਕੇਂਦਰੀ ਅਤੇ ਪੱਛਮੀ ਅਫਰੀਕਾ), ਭਾਰਤੀ ਵਿਦੇਸ਼ ਮੰਤਰਾਲੇ ਨੇ ਅਤੇ ਕੋਟ ਡੀ ਆਈਵਰ ਦੀ ਤਰਫੋਂ ਸ਼੍ਰੀ ਫਿਲਬਰਟ ਕੈਸੀ ਗਲੈਗਲਾਡ, ਦੁਵੱਲੇ ਸੰਬੰਧਾਂ ਦੇ ਡਾਇਰੈਕਟਰ ਜਨਰਲ, ਵਿਦੇਸ਼ ਮੰਤਰਾਲੇ, ਅਫਰੀਕਨ ਏਕੀਕਰਨ ਅਤੇ ਡਾਇਸਪੋਰਾ ਦੁਆਰਾ ਕੀਤੀ ਗਈ।

2. ਦੋਵੇਂ ਪੱਖਾਂ ਨੇ ਰਾਜਨੀਤਿਕ ਆਦਾਨ-ਪ੍ਰਦਾਨ, ਵਪਾਰ ਅਤੇ ਨਿਵੇਸ਼, ਵਿਕਾਸ ਸਾਂਝੇਦਾਰੀ, ਸਮਰੱਥਾ ਨਿਰਮਾਣ, ਸੱਭਿਆਚਾਰ ਅਤੇ ਲੋਕਾਂ-ਦਰ-ਲੋਕ ਸੰਬੰਧਾਂ, ਕੌਸਲਰ ਮਾਮਲਿਆਂ, ਅਤੇ ਰੱਖਿਆ ਅਤੇ ਸੁਰੱਖਿਆ ਸਹਿਯੋਗ ਨੂੰ ਸ਼ਾਮਲ ਕਰਨ ਵਾਲੇ ਦੁਵੱਲੇ ਸੰਬੰਧਾਂ ਦੇ ਸਮੁੱਚੇ ਰੂਪ ਦੀ ਨਜ਼ਰਸਾਨੀ ਕੀਤੀ। ਦੋਵਾਂ ਧਿਰਾਂ ਨੇ ਖੇਤੀਬਾੜੀ ਖੇਤਰ ਅਤੇ ਫਿਲਮ ਅਤੇ ਟੈਲੀਵਿਜ਼ਨ ਖੇਤਰ ਵਿੱਚ ਸਹਿਯੋਗ ਦੀ ਸੰਭਾਵਨਾ ਪ੍ਰਗਟਾਈ। ਦੋਹਾਂ ਪੱਖਾਂ ਨੇ ਆਪਸੀ ਹਿੱਤਾਂ ਦੇ ਖੇਤਰੀ ਅਤੇ ਵਿਸ਼ਵ-ਵਿਆਪੀ ਮੁੱਦਿਆਂ 'ਤੇ ਵੀ ਵਿਚਾਰਾਂ ਦਾ ਆਦਾਨ-ਪ੍ਰਦਾਨ ਕੀਤਾ ਅਤੇ ਬਹੁਪੱਖੀ ਮੰਚਾਂ 'ਤੇ ਆਪਣੇ ਸਹਿਯੋਗ ਨੂੰ ਵਧਾਉਣ ਵਾਸਤੇ ਸਹਿਮਤੀ ਪ੍ਰਗਟ ਕੀਤੀ।

3. ਭਾਰਤ ਅਤੇ ਕੋਟ ਡੀ ਆਈਵਰ ਦੇਸਤੀ ਅਤੇ ਸਹਿਯੋਗ ਦੇ ਲੰਬੇ ਸਮੇਂ ਤੋਂ ਚਲਦੇ ਆ ਰਹੇ ਸੰਬੰਧਾਂ ਨੂੰ ਸਾਂਝਾ ਕਰਦੇ ਹਨ। ਪਿਛਲੇ ਤਿੰਨ ਸਾਲਾਂ ਦੌਰਾਨ ਭਾਰਤ ਅਤੇ ਕੋਟ ਡੀ ਆਈਵਰ ਵਿਚਕਾਰ ਦੁਵੱਲੇ ਵਪਾਰ ਵਿੱਚ ਲਗਾਤਾਰ ਵਾਧਾ ਹੋਇਆ ਹੈ ਅਤੇ ਇਹ 2022-23 ਦੌਰਾਨ 1,552.97 ਮਿਲੀਅਨ ਡਾਲਰ ਤੱਕ ਪਹੁੰਚ ਗਿਆ ਹੈ, ਜੋ ਕਿ 2021-22 ਵਿੱਚ 1,197.4 ਮਿਲੀਅਨ ਡਾਲਰ ਸੀ। ਭਾਰਤ ਨੇ ਖੇਤੀਬਾੜੀ, ਸੜਕੀ ਆਵਾਜਾਈ, ਆਈ.ਟੀ. ਅਤੇ ਬਾਇਓਟੈਕਨਾਲੋਜੀ, ਬਿਜਲੀ ਆਦਿ ਦੇ ਖੇਤਰਾਂ ਵਿੱਚ ਪ੍ਰੋਜੈਕਟਾਂ ਲਈ ਕੋਟ ਡੀ ਆਈਵਰ ਨੂੰ 207.80 ਮਿਲੀਅਨ ਅਮਰੀਕੀ ਡਾਲਰ ਦੇ ਕਰਜ਼ੇ ਦਾ ਵਿਸਥਾਰ ਕੀਤਾ ਹੈ। ਦੋਵੇਂ ਪੱਖਾਂ ਨੇ ਸੰਸਥਾਗਤ ਵਿਧੀਆਂ ਸਮੇਤ ਰੁਝੇਵਿਆਂ ਨੂੰ ਜਾਰੀ ਰੱਖਣ ਲਈ ਸਹਿਮਤ ਬਣਾਈ।

4. ਐਫ.ਓ.ਸੀ. ਦਾ ਅਗਲਾ ਦੌਰ ਆਬਿਦਜਾਨ ਵਿੱਚ ਇੱਕ ਆਪਸੀ ਸੁਵਿਧਾਜਨਕ ਮਿਤੀ 'ਤੇ ਆਯੋਜਿਤ ਕੀਤਾ ਜਾਵੇਗਾ।

ਨਵੀਂ ਦਿੱਲੀ

ਮਾਰਚ 14, 2024